

ശുചിത്വ മിഷൻ എക്സിക്യൂട്ടീവ് ഡയറക്ടറുടെ നടപടിക്രമം

ഹാജർ : യു.വി. ജോസ്. ഐ.എ.എസ്സ്. (റിട്ട.)

വിഷയം:- ത.സ്വ.ഭ.വ - ശുചിത്വമിഷൻ - ഖരമാലിന്യ (ജൈവം) സംസ്കരണം Organic waste composter (OWC) and CBG എന്നീ മേഖലകളിൽ സേവനം നൽകുന്നതിലേയ്ക്ക് Synod Bioscience എന്ന ഏജൻസിക്ക് അംഗീകാരം നൽകിയ ഉത്തരവിൽ തിരുത്തൽ വരുത്തി - ഭേദഗതി ഉത്തരവ് പുറപ്പെടുവിക്കുന്നു.

പരാമർശം:- 1. ശുചിത്വമിഷൻ എക്സിക്യൂട്ടീവ് ഡയറക്ടറുടെ 20-06-2024 തീയതിയിലെ ഇതേ നം. നടപടിക്രമം

2. Synod Bioscience എന്ന ഏജൻസി 26-09-2024ൽ സമർപ്പിച്ച അപേക്ഷ

3. 30.09.2024 തീയതിയിൽ കൂടിയ ശുചിത്വമിഷൻ ടെക്നിക്കൽ കമ്മിറ്റി തീരുമാനം.

നം: 7431/C4/2023/SM

തീയതി: 22.10.2024

സംസ്ഥാനത്ത് Organic waste composter (OWC) എന്ന മാലിന്യ സംസ്കരണ സംവിധാനവും Compressed Biogas through anerobic digestion and VPSA technology purification എന്ന മാലിന്യ സംസ്കരണ സംവിധാനവും PPP അടിസ്ഥാനത്തിൽ നടപ്പാക്കുന്നതിന് പരാമർശം (1) പ്രകാരം Synod Bioscience എന്ന ഏജൻസിക്ക് അംഗീകാരം നൽകി ഉത്തരവ് പുറപ്പെടുവിച്ചിരുന്നു.

പരാമർശം (1) ഉത്തരവിൽ സൂചിപ്പിച്ചിരിക്കുന്ന G.O.(Rt) No. 718/2012/LSGD dtd. 09.03.2012 പ്രകാരം അംഗീകരിച്ചിരിക്കുന്ന ഓർഗാനിക് വേസ്റ്റ് കൺവെർട്ടിങ് മെഷീൻ (മെക്കാനിക്കൽ കമ്പോസ്റ്റിംഗ്) സംവിധാനമല്ല ഏജൻസി നിർമ്മിക്കുന്നതെന്നും, അംഗീകാരം നൽകി പുറപ്പെടുവിച്ചിട്ടുള്ള ഉത്തരവിൽ തിരുത്തൽ വരുത്തി ഭേദഗതി ഉത്തരവ് പുറപ്പെടുവിക്കണമെന്നും ആവശ്യപ്പെട്ടുകൊണ്ട് പരാമർശം (2) പ്രകാരം പ്രസ്തുത ഏജൻസി അപേക്ഷ നൽകിയിരുന്നു.

പരാമർശം (3) പ്രകാരം ചേർന്ന സാങ്കേതിക സമിതി യോഗത്തിൽ ഈ അപേക്ഷ പരിശോധിക്കുകയും ഏജൻസി പ്രൊപ്പോസ് ചെയ്തിരുന്ന ഓർഗാനിക് വേസ്റ്റ് കമ്പോസ്റ്റർ പരാമർശം (1) ഉത്തരവിൽ സൂചിപ്പിച്ചിരിക്കുന്ന G.O.(Rt) No. 718/2012/LSGD-ൽ പ്രതിപാദിച്ചിരിക്കുന്ന ഓർഗാനിക് വേസ്റ്റ് കൺവെർട്ടിങ് മെഷീൻ (മെക്കാനിക്കൽ കമ്പോസ്റ്റിംഗ്) നിന്നും വ്യത്യസ്തമുള്ളതാണെന്നു ബോധ്യപ്പെട്ടതിന്റെ അടിസ്ഥാനത്തിൽ നിലവിലെ ഉത്തരവിൽ തിരുത്തൽ വരുത്തി ഭേദഗതി ഉത്തരവ് പുറപ്പെടുവിക്കാൻ സാങ്കേതിക സമിതി നിർദ്ദേശിച്ചിട്ടുള്ളതാണ്.

മേൽ സാഹചര്യത്തിൽ, മേൽ സൂചിത ശുചിത്വ മിഷൻ സാങ്കേതിക സമിതിയുടെ ശുപാർശയുടെ അടിസ്ഥാനത്തിൽ പരാമർശം (3) തീരുമാനത്തിന് വിധേയമായി ചുവടെ

പട്ടികയിൽ പറയും പ്രകാരമുള്ള SYNOD BIOSCIENCE എന്ന ഏജൻസിയെ ശുചിത്വ മിഷന്റെ അംഗീകൃത സേവനദാതാവായി അംഗീകരിച്ചുകൊണ്ട് പുറപ്പെടുവിച്ച പരാമർശം (1) ഉത്തരവിൽ താഴെ പറയുന്ന ഭേദഗതികൾ വരുത്തി ഉത്തരവ് പുറപ്പെടുവിക്കുന്നു.

Name of Agency	Area Recommended
SYNOD BIOSCIENCE, Ezhupunna South, Cherthala, Alappuzha - 688 535 Ph: 8073815184 Email: info@synod.in	Invessel Organic Waste Composter (Wonderbin) on PPP projects
	Compressed Biogas through anerobic digestion and VPSA technology purification on PPP projects

നിബന്ധനകൾ

1. ഇൻവെസ്റ്റൽ ഓർഗാനിക് വേസ്റ്റ് കമ്പോസ്റ്റർ പ്ലാന്റുകളും, കമ്പ്രസ്സ് ബയോഗ്യാസ് പ്ലാന്റുകളും PPP അടിസ്ഥാനത്തിൽ നടപ്പാക്കുന്നതിനാണ് ഇതിനാൽ അംഗീകാരം നൽകുന്നത്.
2. ഈ അംഗീകാരത്തിന്റെ കാലാവധി ഉത്തരവ് തീയതി മുതൽ മൂന്ന് വർഷത്തേക്കായിരിക്കും. ആയതിന് ശേഷം യോഗ്യതാ നിർണ്ണയം നടത്തി അംഗീകാരം പുതുക്കി നൽകുന്നതാണ്.
3. സേവനദാതാക്കൾ എല്ലാ വർഷവും ഏപ്രിൽ 30-ന് മുമ്പായി തങ്ങൾ തദ്ദേശ സ്വയംഭരണ സ്ഥാപനങ്ങളിൽ ഏറ്റെടുത്ത് നടപ്പിലാക്കിയ പ്രവൃത്തികളുടെ വിവരങ്ങൾ, പ്രവൃത്തി നിർവ്വഹണ ഉത്തരവിന്റെ പകർപ്പ് (വർക്ക് ഓഡർ), വാർഷിക ഓഡിറ്റഡ് സ്റ്റേറ്റ്മെന്റിന്റെ പകർപ്പ് എന്നിവ ശുചിത്വമിഷനിൽ ലഭ്യമാക്കേണ്ടതാണ്.
4. തദ്ദേശസ്വയംഭരണ സ്ഥാപനങ്ങൾ പ്രോജക്ടുകൾ നടപ്പിലാക്കുമ്പോൾ അതാത് മേഖലകളിലുള്ള എല്ലാ സേവനദാതാക്കൾക്കും തങ്ങളുടെ ഓഫർ നൽകുവാൻ അവസരം നൽകുന്ന രീതിയിൽ രേഖാമൂലമുള്ള അറിയിപ്പുകൾ നൽകേണ്ടതാണ്. ടെൻഡർ നടപടിക്രമങ്ങളിൽ പങ്കെടുത്തുകൊണ്ട് മാത്രമേ സേവനദാതാക്കൾ തദ്ദേശ സ്വയംഭരണ സ്ഥാപനങ്ങളുടെ പ്രവൃത്തി ഏറ്റെടുക്കുവാൻ പാടുള്ളൂ.
5. എല്ലാ സേവനദാതാക്കളും ഓരോ സാമ്പത്തിക വർഷവും കുറഞ്ഞത് 5 ടെണ്ടറുകളിലെങ്കിലും പങ്കെടുക്കേണ്ടതും, ടി രേഖകൾ എല്ലാവർഷവും ഏപ്രിൽ 30-ന് മുമ്പായി ശുചിത്വമിഷനിൽ സമർപ്പിക്കേണ്ടതുമാണ്.
6. അംഗീകാരം ലഭിക്കുന്നതിനായി ടെക്നിക്കൽ കമ്മിറ്റി മുമ്പാകെ സമർപ്പിച്ച

സ്പെസിഫിക്കേഷൻ പ്രകാരവും, അതേ ഗുണനിലവാരത്തിലുള്ള ഉപാധികൾ തന്നെ ആയിരിക്കണം വിതരണം ചെയ്യേണ്ടത്. ഗുണനിലവാര പരിശോധനകൾ സർക്കാർ മാർഗരേഖ പ്രകാരം അനുവർത്തിക്കേണ്ടതാണ്.

7. വിതരണം ചെയ്യുന്ന ഉപാധികളുടെ ഗുണനിലവാരവും, ഏജൻസിയുടെ പ്രവർത്തന മികവും ശുചിത്വ മിഷൻ വിലയിരുത്തുന്നതും, ആയതിന്റെ അടിസ്ഥാനത്തിൽ തുടർ നടപടികൾ സ്വീകരിക്കുന്നതുമാണ്.
8. സേവനദാതാക്കൾ തദ്ദേശ സ്വയംഭരണ സ്ഥാപനങ്ങൾ മുഖാന്തിരം അവരവർക്ക് അംഗീകാരം നൽകിയിട്ടുള്ള സേവന മേഖലയിൽ മാത്രമേ പ്രവൃത്തി ഏറ്റെടുത്ത് നടപ്പിലാക്കുവാൻ പാടുള്ളൂ.
9. സേവനദാതാക്കൾ പ്രവൃത്തി ഏറ്റെടുക്കുന്നതിന് മുമ്പായി ടി പദ്ധതിക്ക് ഭരണാനുമതിയും സാങ്കേതികാനുമതിയും ലഭ്യമാക്കിയിട്ടുണ്ടോ എന്ന് പരിശോധിച്ച് ഉറപ്പുവരുത്തേണ്ടതാണ്.
10. ഈ മേഖലയിൽ നിലവിലുള്ള സർക്കാർ ഉത്തരവുകളും, മാർഗ്ഗനിർദ്ദേശങ്ങളും പാലിച്ചു വേണം സേവനദാതാക്കൾ തദ്ദേശ സ്വയംഭരണ സ്ഥാപനങ്ങൾക്ക് സേവനം നൽകേണ്ടത്.
11. കാലാകാലങ്ങളിൽ സർക്കാർ/ ശുചിത്വ മിഷൻ നിശ്ചയിക്കുന്ന ജൈവമാലിന്യ സംസ്കരണ ഉപാധികളുടെ യൂണിറ്റ് നിരക്ക്, സ്റ്റാൻഡേർഡ്സ് & സ്പെസിഫിക്കേഷൻ, പ്രവൃത്തി പരിപാലന പ്രോട്ടോക്കോൾ, വാറന്റി നിബന്ധനകൾ എന്നിവ നിർബന്ധമായും എല്ലാ സേവനദാതാക്കളും പാലിക്കേണ്ടതാണ്.
12. സേവനദാതാക്കൾ വർഷത്തിൽ ഒരിക്കൽ നിർബന്ധമായും അവർ സ്ഥാപിക്കുന്ന മാലിന്യ സംസ്കരണ ഉപാധികൾ/ പ്ലാന്റുകൾ പരിശോധിച്ച് പ്രവർത്തനക്ഷമത ഉറപ്പാക്കേണ്ടതും, ആവശ്യമെങ്കിൽ അറ്റകുറ്റപ്പണി ചെയ്ത് നവീകരിച്ച് പ്രവർത്തനക്ഷമമാക്കുന്നതിനുള്ള പ്രൊപ്പോസൽ ഗുണഭോക്താവിന്/ ബന്ധപ്പെട്ട തദ്ദേശ സ്വയംഭരണ സ്ഥാപനത്തിന് നൽകേണ്ടതുമാണ്.
13. പൊതു സ്വകാര്യ പങ്കാളിത്തത്തിൽ പദ്ധതികൾ ഏറ്റെടുത്തു നടപ്പിലാക്കുന്നതിനാണ് ഈ ഉത്തരവ് പ്രകാരം അനുമതി നൽകുന്നത്. ട്രയൽ റൺ പൂർത്തിയാക്കിയ ശേഷം ആദ്യത്തെ പത്ത് വർഷം പ്രവർത്തി നിർവഹണ ഏജൻസി തന്നെ O&M നിർവഹിക്കേണ്ടതാണ്.
14. തദ്ദേശ സ്വയംഭരണ സ്ഥാപനങ്ങൾക്കായി കമ്മ്യൂണിറ്റി സ്ഥാപനത്തിലെ ഉപാധികൾ സ്ഥാപിക്കുമ്പോൾ ആദ്യത്തെ പത്ത് വർഷത്തിനുശേഷം പ്രസ്തുത സ്ഥാപനം ആവശ്യപ്പെടുന്ന പക്ഷം നിർബന്ധമായും പ്ലാന്റിന്റെ തുടർ പ്രവർത്തി പരിപാലനം (നിരക്ക് സംബന്ധിച്ച് കരാറിൽ ഏർപ്പെട്ട്) നടത്തേണ്ടതാണ്.
15. സേവന ദാതാക്കൾ അവർ ഏറ്റെടുക്കുന്ന (സ്ഥാപിക്കുന്ന) പ്രവൃത്തി സംബന്ധിച്ച വിശദവിവരങ്ങൾ (പ്രോജക്ടിന്റെ വിവരങ്ങൾ, പ്രവൃത്തി നിർവ്വഹണ ഉത്തരവിന്റെ പകർപ്പ് (വർക്ക് ഓർഡർ), ഗുണഭോക്താക്കളുടെ വിവരം, പ്രോജക്ട് ലൊക്കേഷൻ, പ്ലാന്റിന്റെ കപ്പാസിറ്റി, വാറണ്ടി പിരീയഡ്, പീരിയോഡിക് ഇൻസ്പെക്ഷൻ

ഡീറ്റെയിൽസ് എന്നിവ) നിർബന്ധമായും രജിസ്റ്റർ ചെയ്ത് സൂക്ഷിക്കേണ്ടതും (മാതൃക ഉള്ളടക്കം ചെയ്യുന്നു), ആവശ്യപ്പെടുന്ന പക്ഷം ശുചിത്വമിഷനിൽ ഹാജരാക്കേണ്ടതുമാണ്.

16. PPP അടിസ്ഥാനത്തിൽ പ്ലാൻ്റ് സ്ഥാപിക്കുമ്പോൾ പ്ലാൻ്റിന് ചുറ്റും മാലിന്യം കൂമിത്തൂങ്ങുന്നതിനോ, അമിതമായി ലീച്ചേറ്റ് മൂലമുള്ള പരിസര മലിനീകരണം, ദുർഗന്ധം എന്നിവ ഉണ്ടാക്കുന്നതിനോ ഇട വരുത്താതെ പ്ലാൻ്റിന്റെ പ്രവർത്തനം കൃത്യമായും മോണിറ്റർ ചെയ്യേണ്ടതാണ്.
17. സേവനദാതാക്കളെ കുറിച്ച് എന്തെങ്കിലും പരാതികൾ പൊതുജനങ്ങളിൽ നിന്നും തദ്ദേശ സ്വയംഭരണ സ്ഥാപനങ്ങളിൽ നിന്നും ഉണ്ടാകുന്ന പക്ഷം ശുചിത്വമിഷൻ അത് ഗൗരവമായി കണ്ടുമേൽ നടപടി കൈക്കൊള്ളുന്നതാണ്.
18. പദ്ധതി നിർവ്വഹണം മേൽപ്പറഞ്ഞ നിബന്ധനകൾക്ക് വിരുദ്ധമായി കാണുന്ന പക്ഷമോ, മേൽപ്പറഞ്ഞവയ്ക്ക് ഉപരിയായി ശുചിത്വമിഷൻ കാലാകാലങ്ങളിൽ എടുക്കുന്ന തീരുമാനങ്ങൾക്ക് വിധേയമായോ, താങ്കളുടെ സേവനം തൃപ്തികരമല്ല എന്ന് ബോധ്യപ്പെടുന്ന പക്ഷമോ, നിലവിലെ അംഗീകാരം യാതൊരു അറിയിപ്പും കൂടാതെ ഏത് സമയത്തും റദ്ദ് ചെയ്യുന്നതിന് ശുചിത്വ അംഗീകാരം ഉണ്ടായിരിക്കുന്നതാണ്.
19. സർക്കാർ ശുചിത്വമിഷൻ നടത്തുന്ന മാലിന്യ സംസ്കരണ പരിപാടികളിൽ പങ്കെടുത്ത് സഹകരണം ഉറപ്പാക്കേണ്ടതാണ്.

Sd/-

U.V Jose IAS (Retd) *

എക്സിക്യൂട്ടീവ് ഡയറക്ടർ

സ്വീകർത്താവ്

ബന്ധപ്പെട്ട ഏജൻസി

പകർപ്പ്

1. പ്രിൻസിപ്പൽ ഡയറക്ടർ, ത.സ്വ.ഭ.വ, (അറിവിലേയ്ക്കായി)
2. ചീഫ് എഞ്ചിനീയർ, തദ്ദേശ സ്വയംഭരണ വകുപ്പ്.
3. എല്ലാ ജില്ലാ മിഷൻ കോ-ഓർഡിനേറ്റർമാർക്കും
4. എല്ലാ തദ്ദേശ സ്വയംഭരണസ്ഥാപന സെക്രട്ടറിമാർക്കും (ജില്ലാ കോ-ഓർഡിനേറ്റർമാർ മുഖേന)
5. വെബ്സൈറ്റ്, ഓഫീസ് കോപ്പി/കരുതൽ ഫയൽ.

* This is a computer system (Digital File) generated letter. Hence there is no need for a physical signature.